



அனைத்துத் துறைகளிலும் தமிழ்நாடு தொடர்ந்து வளர்ச்சியடைந்துள்ளது!

சட்டப்பேரவையில் முதல்வர் மு.க.ஸ்டாலின் பதிவுரை... 3 ஆம் பக்கத் தொடர்ச்சி

இப்போது வைத்திருக்க வேண்டிய அவசியமே வந்திருக்காது. (மேசையைத் தட்டும் ஒலி) அந்தச் சம்பவம் நடந்ததும், உடனடியாக ஆதாரங்கள் சேகரிக்கப்பட்டு, தடயங்களையும் காப்பாற்றி, வாக்குமூலங்களையும் முறையாகப் பெற்று வைத்திருந்தால், வழக்கை விரைந்து முடித்திருக்க முடியும்.

கொடநாடு: சி.பி.சி.ஐ.டி.

விசாரணையில் முக்கியத் தகவல்கள்!

ஆண்டுகள் பல உருண்டுபோயதால், சில விஷயங்களை முழுமையாக வெளிக்கொண்டு வர தாமதம் ஏற்படுகிறது. ஆனாலும், சி.பி.சி.ஐ.டி. விசாரணையில் முக்கியத் தகவல்கள் வெளிவந்து கொண்டிருக்கின்றன என்பதைத் தெரிவித்துக் கொள்கிறேன்.

தி.மு.க. ஆட்சிக்கு வந்தபோது, 2021 செப்டம்பர் 9 ஆம் தேதி பேசிய எதிர்க்கட்சித் தலைவர் அவர்கள், “கொடநாடு வழக்கை நடத்துங்கள், வேண்டாம் என்று சொல்லவில்லை, புது விசாரணை செய்யுங்கள், நாங்கள் வேண்டாம் என்று சொல்லவில்லை” என்று சொன்னார்கள். அவரே ஆகஸ்ட் 18ஆம் தேதி பேசும்போது, “வழக்கு முடியும் தருவாயில் இருக்கும்போது ஏற்காக மேல் விசாரணை செய்ய வேண்டும்?” என்று பேட்டியும் கொடுத்தார்கள். இப்போது சி.பி.ஐ.க்டுப் போவேன் என்கிறார். எத்தனை முரண்பாடு? ஏன் இந்தத் தடுமாற்றம்?

வாய் வழக்குப் போடும்போது

பொறுப்புள்ள வழக்கறிஞர்கள் உதவி!

இன்னொன்றையும் குறிப்பிட்டுள்ளார். கொடநாடு வழக்கில் சம்பந்தப்பட்ட சயனுக்கு தி.மு.க. வழக்கறிஞர்கள் உதவி செய்தார்கள் என்று கூறியிருக்கிறார். சம்பந்தப்பட்ட எதிர்கள் 1.11.2019 அன்று புதுடெல்லியில் தென்னாற்கா பத்திரிக்கையாளர், மேத்யூ சாபுவேல் என்பவரோடு பத்திரிக்கையாளர்களைச் சந்தித்து, கொடநாடு கொலை, கொள்ளை வழக்கில், அப்போது முதலமைச்சராக இருந்த எதிர்கட்சித் தலைவர் மீது குற்றம் சாட்டினார்கள். உடனே அதிகாரத்தைப் பயன்படுத்தி, அச்சுறுத்தும் வகையில் அவர்களீது வழக்கு புனைந்தது யாரு? ஒரு முதலமைச்சர் மீது புக்ா கூறுவோர் மீது பொய் வழக்குப் போடும்போது, பொறுப்புள்ள எதிர்க்கட்சியாக அன்று இருந்த தி.மு.க.வின் வழக்கறிஞர்கள் சட்ட உதவியைச் செய்தார்கள். இதுதான் உண்மை. (மேசையைத் தட்டும் ஒலி)

முன்னாள் முதலமைச்சர் அம்மையார் அவர்களின் பாங்காளியில் நடைபெற்ற கொலை, கொள்ளைய அடிக்ட்சியின் முதலமைச்சராக இருந்தவரே மறைக்க முயலும்போது, தி.மு.க. எப்படி சம்பாட இருக்க முடியும்? (மேசையைத் தட்டும் ஒலி) ஆகவே, கொடநாடு வழக்கில் உண்மைக் குற்றவாளிகள் யார், முறையாக விசாரணையை நடத்தாமல் திசை திருப்பியது யார் என்பதை எல்லாம், உறுதியாகச் சொல்கிறேன்: ரீச்சயமாகச் சொல்கிறேன்: சி.பி.சி.ஐ.டி. விசாரணையில் வெளிவரும் என்பதை இந்த அவைக்கு நான் தெரிவித்துக் கொள் விரும்புகிறேன். (மேசையைத் தட்டும் ஒலி)

போதைப் பொருட்களைத் தடுக்க

என் தலைமையில் ஆய்வுக் கூட்டம்!

பேரவைத் தலைவர் அவர்களே, அ.தி.மு.க. ஆட்சி விட்டுச் சென்ற “பேரழிவுகளில்” போதைப் பொருட்கள் நடமாட்டமும் ஒன்று. 10 ஆண்டு ஆட்சியில் இருந்தவர்கள் விட்டுச் சென்ற படு பாதகங்களில் ஒன்றுதான். இந்தச் சீரழிவுக்குக் காரணம், அதனால்தான் ஆட்சிக்கு வந்தவுடன் முதலில் “ஆப்பிரவேஷன் கஞ்சா வேட்டைகள்” அடுத்தடுத்து தொடங்கப் போவதை அறிவித்து, போதைப் பொருட்களையெல்லாம் கைப் பற்றினோம்.

போதை மருந்துகள் மற்றும் உள வெறியூட்டும் பொருட்கள் சட்டம், 1985ன்படி கஞ்சா விற்பனையின் சொத்துக்கள் மற்றும் வங்கிக் கணக்குகளை முடக்குவது ஓர் இயக்கவாகவே தொடங்கப்பட்டது. போதைப் பொருட்களை ஒழிக்க என் தலைமையில் மாவட்ட ஆட்சியர், மாவட்ட காவல் கண்காணிப்பாளர்கள் ஆய்வுக் கூட்டம் நடத்தப்பட்டது. முதலமைச்சரின் கீழ் இதற்காக ஆய்வுக் கூட்டம் தனியாக நடத்தப்பட்டது இதுதான் முதல் முறை. இதுவரையில் இது போன்ற ஒரு கூட்டம் நடந்ததே கிடையாது. தி.மு.க. ஆட்சிக்கு வந்ததற்கு பிறகு, என் தலைமையில் நடைபெற்ற கூட்டத்தான் முதல் கூட்டம். (மேசையைத் தட்டும் ஒலி)

தமிழ்நாட்டில் கஞ்சா பயிரிடுவது

முற்றிலும் ஒழிப்பு!

இப்படி தொடர் நடவடிக்கைகளின் பலனாக, இன்று கஞ்சா உள்ளிட்ட போதைப் பொருட்களின் நடமாட்டம் அ.தி.மு.க. ஆட்சியில் இருந்ததைவிட பெருமளவு கட்டுப்படுத்தப்பட்டுள்ளது. சில காவல் நிலைய எல்லைகளில் போதைப் பொருட்களே இல்லை என்ற நிலை எட்டப்பட்டுள்ளது. தமிழ்நாட்டில் கஞ்சா பயிரிடுவது முற்றிலுமாக ஒழிக்கப் பட்டுள்ளது.

வெளி மாநிலங்களிலிருந்து கஞ்சா மற்றும் போதைப் பொருட்கள் தமிழ்நாட்டிற்கு கடத்தப்பட்டு வரும் தடுக்கும்பொருட்டு, தற்போது மாவட்டங்களில் செயல்பட்டுவரும் மதுவிலக்கு அமைவகப் பிரிவை போதைப் பொருள் தடுப்பு நுண்ணறிவுப் பிரிவுடன் ஒன்றிணைத்து அனைத்து மாவட்டங்களிலும் புதிதாக அமைவகப் பிரிவு குற்றப்புலனாய்வுத் துறை உருவாக்கப்பட்டுள்ளது.

போதைப் பொருட்கள்

சாம்பாடியம் சரிந்து!

பள்ளி, கல்லூரி மாணவர்களிடத்தில் விழிப்புணர்வு ஏற்படுத்துதல்பொருட்டு, 11.8.2022 அன்று ஓரே நாளில் 74 இலட்சம் மாணவர்கள் “போதைப் பொருட்கள் ஒழிப்பு உறுதிமொழியை” எடுத்துக் கொண்டார்கள் (மேசையைத் தட்டும் ஒலி). அது

ஒரு உலக சாதனை நிகழ்வாக அமைந்தது; அதில் நானும் கலந்து கொண்டேன். ஆகவே, அனைத்து முனைகளிலும் சட்டத் துணையுடன் அரசு நடத்தும் இந்த தாக்குதலில், பத்தானேடு காலமாக வேருன்றியிருந்து “போதைப் பொருட்கள் சாம்பாடியம்” சரிந்துள்ளது. அதுதான் இந்த அரசினுடைய சாதனை (மேசையைத் தட்டும் ஒலி)

பேரவைத் தலைவர் அவர்களே,

‘கன ஆய்வில் முதலமைச்சர்’

திட்டத்தால் நல்ல விளைவுகள்!

கோட்டையில் அமர்ந்து திட்டங்கள்தான் தீட்டினால் மட்டும் போதாது; அவையெல்லாம் தானாக நடந்துவிடும் என்று நினைக்காமல், மக்களுக்கு நெருக்கமாகச் சென்று திட்டங்களைக் கண்காணிக்கவும் வேண்டும் என்று நோக்கத்தோடு தான்,

‘கன ஆய்வில் முதலமைச்சர்’ என்ற திட்டத்தை நான் தொடங்கினேன் (மேசையைத் தட்டும் ஒலி). மாவட்டங்களுக்கே நேரடியாகச் சென்று, தொடர்புடைய அதிகாரிகளை அழைத்துப் பேசி வருகிறேன். இது அனைத்துத் துறைகளிலும் ஒரு நல்ல விளைவுகளைக் கொடுத்துக் கொண்டிருக்கிறது.

இதில் காவல் துறை செயல்பாடுகள் தொடர்பாக தனி ஆய்வுக் கூட்டமே நடத்துகிறேன். வேலூர், இராணிப்பேட்டை, திருப்பத்தூர், திருவண்ணாமலை, சேலம், தருமபுரி, கிருஷ்ணகிரி, நாமக்கல், மதுரை, தேனி, திண்டுக்கல், சிவகங்கை, இராமநாதபுரம், விருதுநகர் ஆகிய மாவட்டக் காவல் துறை அதிகாரிகளுடன் நேரடி ஆலோசனைகள் நடத்தியிருக்கிறேன். இந்த ஆய்வுக் கூட்டங்களின் போது, நிறுவனத்தில் உள்ள முக்கிய வழக்குகள், பெண்கள் மற்றும் குழந்தைகளுக்கு எதிரான குற்றங்கள், கஞ்சா உள்ளிட்ட போதைப் பொருட்கள் தொடர்பான குற்றங்கள் எனக் குற்ற வழக்குகள் தொடர்பான தகவல்கள் மட்டுமின்றி, காவலர் மற்றும் பொதுமக்கள் நலனில் காவல் துறையின் பங்கும் குறித்து ஆய்வு மேற்கொள்ளப்பட்டது. இந்த ஆய்வுகளின்போது வழங்கப்பட்ட அறிவுரைகளின் காரணமாக, சம்பந்தப்பட்ட மாவட்டங்களில் காவல் நிர்வாகத்தில் குறிப்பிடத்தக்க முன்னேற்றம் ஏற்பட்டுள்ளதாக உயரதிகாரிகள் எனக்கு அடிக்கடி தகவல் தந்து கொண்டிருக்கிறார்கள்.

கடந்த மூன்று மாதங்களுடன், சென்ற ஆண்டின் முதல் மூன்று மாத சராசரியை ஒப்பிட்டுப் பார்க்கும்போது, கொலைச் சம்பவங்கள் 13 விழுக்காடு குறைந்துள்ளன. (மேசையைத் தட்டும் ஒலி) கொள்ளைச் சம்பவங்கள் 13 விழுக்காடு, (மேசையைத் தட்டும் ஒலி) கண்ணகடி 11 விழுக்காடு, (மேசையைத் தட்டும் ஒலி) கலரை வழக்குகள் 26 விழுக்காடு குறைந்துள்ளன. (மேசையைத் தட்டும் ஒலி) குறிப்பாக, முக்கிய வழக்குகளில் புலன் விசாரணையை தீவிரப்படுத்துதல், போதைப் பொருட்கள் நடமாட்டம் தொடர்பாக தொடர் சோதனைகள் மற்றும் விழிப்புணர்வு முகாம்கள் நடத்துதல், நிறுவனத்தில் உள்ள பிடியாணைகளை நிறைவேற்றடுத்தல், பொதுமக்கள் மற்றும் காவலர் குறை தீர்ப்பு முகாம்களை காவல் கண்காணிப்பாளர்கள் முறையாக நடத்தி மனுக்களுக்குத் தீர்வு காணுதல், காவலர் வரவேற்புத் திட்டம் மற்றும் வரவுவெல்திட்டம் ஆகியவற்றை முறையாக அமல்படுத்தல் போன்றவற்றில் கூடுதல் ஈடுபாட்டின் செயல்படுத்தாத நான் அறிகிறேன்.

அரசு அலுவலகங்களின்

செயல்பாடுகளில் புதுவேகம்!

இத்தகைய கன ஆய்வின்போது காவல் நிலையங்கள் உள்ளிட்ட எந்த அரசு அலுவலகங்களிலும் நான் திடீர் சோதனை மேற்கொள்ளக்கூடும் என்ற எதிர்பார்ப்பு அனைவர மத்தியிலும் எழுந்துள்ளது. (மேசையைத் தட்டும் ஒலி) இதனால் காவல் நிலையங்கள் உள்ளிட்ட அனைத்து அரசு அலுவலகங்களின் செயல்பாடுகளில் புது வேகம் ஏற்பட்டுள்ளதாகத் தெரிகிறது.

கடந்த 29.9.2021 அன்று தருமபுரி மாவட்டம், அதியமான்கோட்டை காவல் நிலையத்திற்கும், 15.4.2022 அன்று அம்பத்தூர் காவல் நிலையத்திற்கும் சென்று ஆய்வு மேற்கொண்டே, வழக்குகளில் பதிவேடுகள், பொதுமக்கள் அளித்த புகார்கள் மீது எடுக்கப்பட்ட நடவடிக்கைகள் குறித்து கேட்டறிந்து, உரிய அறிவுரைகளை வழங்கினேன். இவை அனைத்தும் காவல் துறை அதிகாரிகள் மற்றும் அலுவலர்களுக்கும் ஆட்சிக்குமான நெருக்கத்தை ஏற்படுத்தி இருக்கிறது.

குற்றங்களைத் தடுக்க -

நவீன தொழில் நுட்பச் சாதனங்கள்!

பேரவைத் தலைவர் அவர்களே,

குற்றங்களுக்குத் தண்டனை வாங்கித் தரும் துறையாக மட்டுமல்ல, குற்றங்கள் நடைபெறாமல் (மேசையைத் தட்டும் ஒலி) தடுக்கும் துறையாகக் காவல் துறை செயல்பட வேண்டும் என்று நான் தொடர்ந்து அறிவுறுத்தி வருகிறேன். அந்த வகையில் காவல் துறையின் செயல்பாடு காரணமாக குற்றங்கள் நாளுக்கு நாள் குறைந்து வருகின்றன. குற்றங்களைத் தடுக்க காவலர்களுக்கு நவீன தகவல் தொழில்நுட்ப சாதனங்கள் (BODY WORN CAMERA) வழங்கப்பட்டுள்ளது.

தி.மு.க. ஆட்சி அமைந்த பின்னர் காவல் துறையில், 1) எம்மாட் காவலர், 2) முகம் அடையாளம் காணும் திட்டம் (FACE RECOGNITION SYSTEM), 3) தேசிய கைரேகை அடையாளம் காணும் திட்டம் (NATIONAL FINGERPRINT IDENTIFICATION SYSTEM), 4) காவல் உதவி செயலி, 5) SENIOR OFFICER பெட்டிஷன் சிஸ்டம், 6) EOOffice, 7) பந்தோபஸ்து மேனேஜர், 8) ROAD SAFETY PORTAL, 9) DRONES எனப் புதுமையான பல திட்டங்கள் செயல்படுத்தப்பட்டு வருகின்றன.

முந்தைய அரசின் திட்டங்களை

கிட்டப்பில் போடவில்லை!

இவற்றுள் ஒரு சில திட்டங்கள் முன்பு அறிவிக்கப்பட்ட பழைய திட்டங்களாக இருந்தாலும், இங்கே, நேற்றைக்கு எதிர்க்கட்சித் தலைவர் அவர்கள் 45 நிமிடங்கள் அவர்களுடைய ஆட்சியில் என்ன நடந்தது, என்ன திட்டம் தீட்டினார்கள் என்று பட்டியல் போட்டார். ஆனால், அதுவெல்லாம் எந்த நிலையில் இருந்தது என்று சொல்லவில்லை. செயல்படாமல் இருந்த நிலையையெல்லாம் இன்றைக்கு நாங்கள் சீர்படுத்தி, அதையெல்லாம் செய்துகொண்டிருக்கிறோம். ஆகவே, முன்பு அறிவிக்கப்பட்ட பழைய திட்டங்களாக இருந்தாலும், அவர்கள் அறிவித்தார்களே என்று கிட்டப்பில் போட்டுவிடவில்லை. அதை இன்றைக்கு முறைப்படுத்தி, அதையெல்லாம் இப்போது அரசு முழு வீச்சில் செயல்படுத்திக் கொண்டிருக்கிறது. இதுதான் உண்மை.

தமிழ்நாட்டைக் காவலர்கள் பாதுகாக்கும் போது அவர்களை பாதுகாக்க வேண்டிய பொறுப்பு இந்த அரசுக்கு உள்ளது என்பதை நான் நன்றாக அறிவேன். (மேசையைத் தட்டும் ஒலி)

கழக அரசு அமைத்த -

காவல்துறை ஆணையர்கள்!

கழக ஆட்சிக் காலத்தில் காவலர் நலன் எப்போதும் பேணிப் பாதுகாக்கப்பட்டுள்ளது. காவலர் நலன் காக்க, தி.மு.க. எப்போதெல்லாம் ஆட்சிக்கு வருகிறதோ, கலைஞர் எப்போதெல்லாம் முதல்மைச்சராக வருகிறாரோ, அப்போதெல்லாம் ஆணையர்கள் மூன்று முறை அமைக்கப்பட்டுள்ளது. காவல் துறைக்காக, காவல் துறையினுடைய சீர்திருத்தத்திற்காக ஆணையர்கள்

முதல்வர் மு.க.ஸ்டாலின் 1 மணி 14 நிமிடங்கள் பதிவுரை!

காவல்துறை மற்றும் தீயணைப்பு மற்றும் மீட்புப் பணிகள் துறை மானியக் கோரிக்கை மீதான விவாதம் இரு நாட்களாக நடைபெற்றது. நேற்று முன்தினம் எதிர்க்கட்சித் தலைவர் உள்பட பல்வேறு உறுப்பினர்கள் இம்மானியத்தில் பேசினர்.

இதனையடுத்து முதல்வர் மு.க.ஸ்டாலின் அவர்கள் காவல் துறை மற்றும் தீயணைப்பு மற்றும் மீட்புப் பணிகள் குறித்த மானியக் கோரிக்கை மீதான விவாதத்திற்கு நேற்று (21.4.2023) காலை 10.44 மணிக்கு பதிவுரையைத் தொடங்கி 11.58 மணியளவில் நிறைவு செய்தார். காவல்துறை மானியக் கோரிக்கையில் முதல்வர் மு.க.ஸ்டாலின் அவர்கள் 1 மணி 14 நிமிடங்கள் பதிவுரை வழங்கினார். முதல்வர் பதிவுரை ஆரம்பித்த போது தொடங்கிய மேஜைகளைத் தட்டும் ஒலி முதல்வர் அவர்கள் பதிவுரையை நன்றி செய்யும் வரையில் ஒலித்துக் கொண்டே இருந்தது.

101 அறிவிப்பு

இந்தக் காவல்துறை மற்றும் தீயணைப்பு மற்றும் மீட்புப் பணிகள் துறை குறித்த மானியக் கோரிக்கையில் முதல்வர் மு.க.ஸ்டாலின் 101 முத்தான அறிவிப்புகளை அறிவித்து காவல்துறையினரின் மனதில் நீங்கா இடம் பெற்றுள்ளார் என்பது குறிப்பிடத்தக்கது.

அமைக்கப்பட்டது.

கடந்த ஆட்சிக் காலத்தில் எதிர்க்கட்சித் தலைவராக இருந்த நான், காவல் ஆணையர் அமைப்புங்கள், அமைப்புங்கள் என்று பலமுறை இதே அவையில் கோரிக்கை வைத்தேன். அமைக்கப்படும் என்று அன்றைய முதலமைச்சர் வாக்குறுதி அளித்தார். ஆனால் அந்த நான்காவது காவல் ஆணையர்த்தையும் முறையாக அமைக்கவில்லை. பெயருக்கு அறிவித்தார்கள். அதை முறையாக அமைக்கவில்லை; செயல்படவும் இல்லை. எனவே, நாங்கள் ஆட்சிப் பொறுப்பேற்றதும், ஒய்வுபெற்ற உயர் நீதிமன்ற நீதிபதி சி.டி. ரெல்வம் அவர்கள் தலைமையில் ஐந்தாவது காவல் ஆணையர்த்தையும் புதிதாக அமைத்துள்ளோம். (மேசையைத் தட்டும் ஒலி)

அந்த ஆணையர்த்தின் இடைக்கால அறிக்கை 17.3.2023 அன்று பெறப்பட்டது. அதன் பரிந்துரைகளின் அடிப்படையிலான நடவடிக்கைகளை இன்றைய அறிவிப்புகளில் நீங்கள் காணலாம். முழு அறிக்கை வந்தவுடன், காவலர் நலன் காக்கும் மேலும் நடவடிக்கைகள் எடுக்கப்படும் என்பதையும் உறுதியாக நான் தெரிவித்துக்கொள்ள விரும்புகிறேன்.

பேரவைத் தலைவர் அவர்களே,

காவல் நிலையங்களுக்கு வரும் பொதுமக்களை இன்முகத்தோடு வரவேற்றுக் குறைகளைக் கேட்டறிய ஒவ்வொரு காவல் நிலைய யத்திலும் வரவேற்பாளர்கள் (RECEPTIONIST) நியமிக்கப்பட்டனர். அமைக்கப்பட்டதும் ஒலி) இப்பணிக்கு மறைந்த காவலர்களினுடைய வாரிசுகள் 1,132 பேருக்கு கருணை அடிப்படையில் பணி நியமனம் வழங்கப்பட்டது. (மேசையைத் தட்டும் ஒலி) இதில் 1,088 நபர்களுக்கு இதுவரை பணியாணை வழங்கப்பட்டுள்ளது.

13.6.2021 முதல் முதலமைச்சர் மற்றும் முக்கிய பிரமுகர்களின் வழிக்காவல் பணியிலிருந்து காவலர்களுக்கு விலக்கு அளிக்கப்படும். அவர்களுக்கு இலகுவான பணிகளை வழங்கவும் உத்தரவிடப்பட்டது.

9.11.2021 முதல் காவலர், தலைமைக் காவலர், உதவி ஆய்வாளர் மற்றும் துணை கண்கா

ணிப்பாளர்கள் ஆகியோருக்குத் தற்போது வழங்கப்படும் வீடுகளின் அளவை விட விகிதாச்சாரப்படி உயர்த்தி வழங்கி ஆணையிடப்பட்டது.

10.11.2021 முதல் காவல் ஆளிற்கள் தற்செயல் விடுப்பிற்கு ஒப்புதல் அளிக்கும் மென்பொருள் “CLAPP”, அது ஒரு APP “CLAPP” 10 இலட்சம் ரூபாய் செலவில் அமல்படுத்தப்பட்டது.

16.11.2021 அன்று காவலர்களுக்கு காவல் நிலையங்களில் உடற்பயிற்சி மேற்கொள்ள 38 மாவட்டங்கள் மற்றும் 7 மாநகரங்களில் உடற்பயிற்சிக்கூடம் அமைக்க தலா 2 இலட்சம் ரூபாய் வீதம் 90 இலட்சம் ரூபாய் அனுமதிக்கப்பட்டது.

காவல் துறையினரின் நலன்களைப் பாதுகாக்க காவலர்களுக்கு வழங்கப்படும் இடப்படி 24.11.2021 அரசாணையின்படி 800 ரூபாயிலிருந்து 1,000 ரூபாயாக உயர்த்தப்பட்டது.

வாரியாரின் கருத்துக்கு

செயல்படும் கொடுத்தவர் கலைஞர்!

11.2.2021 முதல் காவலர்களின் வாழ்க்கை துணைவியாருக்கும் மருத்துவ பரிசோதனை, பெண்களுக்கான சிறப்பு பரிசோதனை ஆகியவை அளிக்கப்பட்டு வருகிறது.

24.1.2022 முதல் காவல் நிலையங்களில் உடனடி மற்றும் அவசரச் செலவுகளை மேற்கொள்ள ஒவ்வொரு காவல் நிலையத்திற்கும் ரொக்க சில்லறை சேவையின் நிதி (CASH CONTINGENCY FUND) உயர்த்தி வழங்கப்பட்டது. 4.3.2022 அன்று புதிதாக ஆறு மாவட்டங்களில் காவலர் அங்காடிகள் நிறுவ உத்தரவிடப்பட்டது. 1.8.2022 அரசாணைமூலம் மொனா கடற்கரையில் பொதுமக்கள் நீரில் மூழ்குவதைத் தடுக்க “மொனா கடற்கரை உயிர் காப்புப் பிரிவு” அமைக்கப்பட்டது.

இப்படி அறிவிப்புகளை ஆணையாக உடனுக்குடன் பிறப்பித்துள்ளதன் காரணத்தால்தான் இந்த அரசு இதை கம்பீரமாக, இவைகளையெல்லாம் நாங்கள் சுட்டிக்காட்டுகிறோம். அதிலும் குறிப்பாக பெண் காவலர் நலனுக்காக ஏராளமான திட்டங்கள் செயல்படுத்தப்பட்டன. போலீஸ் போன்ற அதிகாரமிக் பணிகளில் பெண்கள் ஈடுபடுத்தப்பட வேண்டும் என்று நத்தை வரியார் அவர்கள் வலியுறுத்தினார்கள். இதற்குச் செயல்படவும் கொடுத்தவர் முதலமைச்சராக இருந்த தலைவர் கலைஞர் அவர்கள்.

பேரவைத் தலைவர் அவர்களே,

வரும் ஜூன் 3ஆம் நாள், ‘தமிழினத் தலைவர்’ கலைஞர் அவர்களின் நூற்றாண்டு தொடக்கவிருக்கிறது. (மேசையைத் தட்டும் ஒலி) அவரது நூற்றாண்டு தொடங்கும் ஆண்டிலேயே, அவர் முன்னெடுத்த முக்கியத் திட்டமான, தமிழ்நாடு காவல்துறையில் மகளிர் காவலர்கள் இணைந்ததன் 50ஆவது ஆண்டு நிறைவு பெறுகிறது. குத்தமிழறிஞர் கலைஞரின் முற்பகியால்தான் இன்று ஏராளமான பெண்களின் காவல்துறை கனவுநனவாகிக் கொண்டிருக்கிறது. இந்தியாவில் அதிக பெண் காவலர்களைக் கொண்ட முதல் ஐந்து மாநிலக் காவல்துறைகளில் தமிழ்நாடு காவல்துறையும் இன்றைக்கு இடம்பெற்றிருக்கிறது.

தற்போது, எனது பாதுகாப்புக்கான உள்வட்ட பாதுகாப்புப் பிரிவிலேயே ஒரு பெண் உதவி ஆய்வாளர் மற்றும் எட்டு பெண் காவலர்கள் பணியாற்றி வருகிறார்கள்.

வெண் காவலர்கள் மாநாட்டில்

நான் வழங்கிய 9 உறுதி மொழிகள்!

தமிழ்நாடு காவல்துறையில் மகளிர் காவலர்கள் இணைந்ததன் 50ஆம் ஆண்டு பொன்விழா வைத்தான் 17.03.2023 அன்று சென்னை நேரு உள்விளையாட்டு அரங்கிலே சிறப்பாகக் கொண்டாடானோம். அந்த நிகழ்ச்சியிலே சிறப்பு அஞ்சல் உறையினை வெளியிட்டோம். பெண்கள் பாதுகாப்பை உறுதி செய்யும் வகையில் ‘அவள்’ திட்டத்தை அறிமுகப்படுத்தி வைத்தேன். அந்த விழாவில் பெண் காவலர்களுக்கான சிறப்பு வாய்ந்த நவரத்தினத் திட்டங்களை அறிவித்தேன். ‘ரோல் கால்’ என்ற காவல் வருகை அணைப்பிற்கான நேரம் காலை 7 மணி என்பதைத் தளர்த்தி 8 மணியளவு மாற்றியமைக்கப்படும். சென்னை மற்றும் மதுரையில் பெண் காவலர்கள் தங்கும் வீடுகள் அமைக்கப்படும். (மேசையைத் தட்டும் ஒலி) அனைத்து காவல் நிலையங்களிலும் பெண் காவலர்களுக்குக் கழிப்பறைகளுடன் தனி ஒய்வு அறை கட்டப்ததரப்படும். (மேசையைத் தட்டும் ஒலி) தேவையான அனைத்து இடங்களிலும் காவல் குழந்தைகள் காப்பகம் அமைக்கப்படும். (மேசையைத் தட்டும் ஒலி) கலைஞர் காவல் பணி விரும்பும், கோப்பையும் ஆண்டுதோறும் வழங்கப்படும். (மேசையைத் தட்டும் ஒலி) பெண் காவலர்கள் குடும்ப சூழ்நிலைக்கு ஏற்ப விடுப்பு மற்றும் பணியிடமாறுதல் வழங்குமாறு அறிவுறுத்தல் வழங்கப்படும். (மேசையைத் தட்டும் ஒலி) பெண் காவலர்களுக்குத் துப்பாக்கி சுடும் போட்டி ஆண்டுதோறும் நடத்தப்படும். (மேசையைத் தட்டும் ஒலி) பெண் காவலர்களின் பிரச்சனைகளுக்குத் தீர்வு காண ‘காவல் துறையில் பெண்கள்’ என்ற தேசிய மாநாடு ஆண்டுதோறும் நடத்தப்படும். (மேசையைத் தட்டும் ஒலி) பெண் காவலர்களின் நலனுக்காக பணி ஆலோசனை வழிகாட்டுதல் குழு அமைக்கப்படும் என்பதை அந்த 9 அறிவிப்புகள், இவற்றை விரைந்து நிறைவேற்றவும் அறிவுரைகள் வழங்கப்பட்டுள்ளன.

தமிழ்நாட்டில் பெண்ணியத்தையும், பெண் உரிமைகளையும், பெண் பாதுகாப்பையும் உறுதி செய்யக்கூடிய வகையில், காவல்துறையில் பெண்காவலர்கள் முதல் பெண் அதிகாரிகள் வரை அனைவரின் தேவைகளைப் பூர்த்தி செய்வது, அவர்களது நலனை மேம்படுத்த வேண்டி

யது அவசியம். இதனை உணர்ந்தே தி.மு.க. அரசு பெண் காவலர்களுக்குப் பல்வேறு திட்டங்களை நிறைவேற்றி வருகிறது.

பேரவைத் தலைவர் அவர்களே,

காவலர் பணியிடங்களைப் பொறுத்தவரைக்கும் தமிழ்நாடு சீருடைப் பணியாளர் தேர்வு வாரியம், காலிப்பணியிடங்களை நிரப்புவதற்கு உரிய நடவடிக்கைகளை எடுத்து வருகிறது. இரண்டாம் நிலைக் காவலர், சிறைக்காவலர், தீயணைப்பாளர் பணியிடங்களுக்கு 11 ஆயிரத்து 812 நபர்கள் 2021ஆம் ஆண்டு தேர்வு செய்யப்பட்டுள்ளனர். அதேபோன்று, 2022ஆம் ஆண்டு, 3 ஆயிரத்து 552 காலிப்பணியிடங்களுக்கு, காவலர்களை நியமித்த தேர்வு நடத்தப்பட்டு, 29.3.2023 அன்று தேர்வு முடிவுகள் வெளியிடப்பட்டுள்ளன. சார்பு ஆய்வாளர் பணியிடத்திற்கு 2022இல் தேர்வு நடத்தப்பட்டு, 438 பேர் தேர்வு செய்யப்பட்டுள்ளனர்.

மேலும், ஆயுதப்படை, தமிழ்நாடு சிறப்புக் காவல் படை மற்றும் தாலூகா உள்ளிட்ட பிரிவுகளுக்கு, 615 சார்பு ஆய்வாளர்களை தேர்வு செய்வதற்காகவும், ஆயுதப்படை மற்றும் தமிழ்நாடு சிறப்புக் காவல்படையில் 2 ஆயிரத்து 599 பணியிடங்களை நிரப்புவதற்கும், 106 சார்பு ஆய்வாளர் (தொழில்நுட்பம்) பணியிடங்களை நிரப்புவதற்கும், 63 சார்பு ஆய்வாளர் (விரல் ரேகை) பணியிடங்களை நிரப்புவதற்கும் உரிய அறிவிக்கைகள் விரைவில் வெளியிடப்படவுள்ளன.

காவல் துணைக் கண்காணிப்பாளர்களைப் பொறுத்தவரையில், அந்தப் பணியிடங்களை நிரப்புவதற்கு, கடந்த 2021-2022 ஆம் ஆண்டிற்கான 91 நபர்களை உள்ளடக்கிய தேர்தல்தோர் பட்டியல் வெளியிடப்பட்டு, பணியாணைகள் வழங்கப்பட்டுள்ளன. 2022-2023 ஆம் ஆண்டில் பொறுத்தவரையில், காவல் துணைக் கண்காணிப்பாளருக்கான காலிப்பணியிடம் 47 என நிர்ணயிக்கப்பட்டு, தேர்தல்தோர் பட்டியல் வெளியிட நடவடிக்கை எடுக்கப்பட்டு வருகிறது.

பேரவைத் தலைவர் அவர்களே,

காவலர்கள் மீதான

சிறு தண்டனைகள் ரத்து!

2021-2022 ஆம் ஆண்டு காவல் துறையின் மானியக் கோரிக்கையின்போது, காவலர்கள் மீதான சிறு தண்டனைகள் கைவிடப்பட்டு, அவர்களுக்கு உரிய பதவி உயர்வு மற்றும் சலுகைகள் வழங்கப்படும் என்று அறிவிப்பினை வெளியிட்டோம். அந்த அறிவிப்பிற்கிணங்க, கடந்த 7.12.2021 அன்று அரசாணை வெளியிடப்பட்டு, அதன் அடிப்படையில் 2,249 சிறுதண்டனைகள் அரசால் ரத்து செய்யப்பட்டுள்ளன என்பதைத் தெரிவித்துக்கொள்கிறேன்.

மேலும், “உங்கள் துறையில் முதலமைச்சர்” என்ற திட்டத்தின்கீழ், மொத்தம் 3,329 மனுக்கள் காவலர்களிடமிருந்து, காவல் துறை தலைமை இயக்குநர் அவர்களால் 1.7.2021 முதல் 31.3.2023 வரை பெறப்பட்டு, அவற்றுள் 2,930 மனுக்கள் ஏற்றுக் கொள்ளப்பட்டு, தண்டனைகள் ரத்து செய்யப்பட்டுள்ளன. அதோடு மட்டுமல்லாமல், நான் காவல் துறை தலைமை இயக்குநர் அலுவலகத்தை, 22.9.2022 அன்று ஆய்வு செய்தபோது, சிறு தண்டனைகளை ரத்து செய்யக் கோரி, காவலர்கள் என்னிடம் மனுக்களை அளித்தனர்.

அவற்றில், மொத்தம் 336 மனுக்கள் “உங்கள் துறையில் முதலமைச்சர்” திட்டத்தின்கீழ் எடுத்துக்கொள்ளப்பட்டு, தற்போது அவை அரசின் நடவடிக்கையில் உள்ளது. எனவே, காவலர்கள் மீதான சிறுதண்டனையைப் பொறுத்தவரையில், மொத்தம் பெறப்பட்டு 5,922 மனுக்களில், 5,179 மனுக்களுக்குத் தீர்வு காணப்பட்டு, காவலர்கள் மீதான தண்டனை ரத்து செய்யப்பட்டுள்ளது என்பதை இம்மாமன்றத்திற்கு மகிழ்ச்சியோடு நான் தெரிவித்துக்கொள்கிறேன்.

பேரவைத் தலைவர் அவர்களே,

குற்றவாளிகளைக் கண்டுபிடிப்பதில் தடய அறிவியல் துறையின் பங்கு இன்றியமையாதது. நமது ஆட்சி பொறுப்பேற்ற பிறகு 15 தடயவியல் ஆய்வுப் பிரிவுகள் கொண்ட சென்னை தலைமை ஆய்வகம் 13.5.2022 அன்று இந்தியத் தரச் சான்று நிறுவனத்தின் சான்றிதழைப் பெற்றுள்ளது.

2022 துவக்கத்தில் 19 ஆயிரத்து 347 வழக்குகள் ஆய்வுக்காக நிறுவனத்தில் இருந்தன. 2022ல் பெறப்பட்ட 81 ஆயிரத்து 328 வழக்குகளையும் சேர்த்து, மொத்தம் 1 இலட்சத்து 675 வழக்குகள். இவற்றில் 31.12.2022 வரை 91 ஆயிரத்து 506 வழக்குகளில் தடய அறிவியல் துறை ஆய்வு அறிக்கை வழங்கியிருக்கிறது.

தடய அறிவியல் துறை

வரலாற்றில் சாதனை!